

## DEĊIŻJONI TAL-KUNSILL(PESK)2019/2191

tad-19 ta' Diċembru 2019

**b'appoġġ għal mekkaniżmu ta' rappurtar globali dwar armi konvenzjonali illeċiti u l-munizzjon tagħhom biex jitnaqqas ir-riskju ta' devjazzjoni u trasferiment illeċitu tagħhom ("iTrace IV")**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) L-Istrateġija Globali tal-UE għall-Politika Estera u ta' Sigurtà tal-UE tal-2016 (l-"Strateġija Globali tal-UE") tenfasizza li l-Unjoni ser tippromwovi l-paċi u tiggarrantixxi s-sigurtà taċ-ċittadini u t-terrorju tagħha u żżid il-kontributi tagħha għas-sigurtà kollettiva. Hija tappoġġa bis-shih ukoll l-implimentazzjoni shiha u l-infurzar ta' trattati u reġimi multilaterali ta' diżarm, nonproliferazzjoni u kontroll tal-armi u tappella għat-"traċċar transfruntier ta' armi" filwaqt li tirrikonoxxi li s-sigurtà Ewropea tiddependi fuq valutazzjonijiet ahjar u kondiviżi ta' theddid u sfidi interni u esterni.
- (2) L-Istrateġija tal-UE tad-19 ta' Novembru 2018 "Aktar sigurtà fuq l-armi biex niproteġu liċ-ċittadini - Strateġija tal-UE kontra l-armi tan-nar, armi ħfief u ta' kalibru żgħir illeċiti u l-munizzjon tagħhom" (l-"Istrateġija tal-UE dwar is-SALW") tenfasizza li l-armi tan-nar, l-armi ħfief u ta' kalibru żgħir illeċiti ("SALW") ikomplu jikkontribwixxu għall-instabbiltà u l-vjolenza fl-Unjoni, fil-viċinat immedjat tagħha, u fil-bqija tad-dinja. L-Istrateġija tal-UE dwar is-SALW tistabbilixxi l-qafas għal azzjoni għall-Unjoni sabiex jiġu indirizzati dawk l-isfidi u tintrabat li tappoġġa sforzi ta' rikerka mmirati lejn l-oriġini tas-SALW illeċiti f'żoni ta' kunflitt, bħall-proġett iTrace inniedi mill-organizzazzjoni Conflict Armament Research .
- (3) Il-Požizzjoni Komuni tal-Kunsill 2008/944/PESK <sup>(1)</sup>, kif emendata bid-Deċiżjoni tal-Kunsill (PESK) 2019/1560 <sup>(2)</sup>, tirrifletti d-determinazzjoni tal-Istati Membri li jindirizzaw, *inter alia*, ir-riskju li teknoloġija jew tagħmir militari jiġu esportati mill-ġdid lejn destinazzjonijiet mhux mixtieqa jew jiġu ddevjati lejn organizzazzjonijiet terroristiċi jew lil terroristi individwali.
- (4) L-Istrateġija tal-UE Kontra t-Terroriżmu tal-2005 tenfasizza t-theddida tal-akkwist ta' armi minn gruppi terroristiċi, inkluż ta'SALW, u tappella lill-Istati Membri biex "jaġhmlu l-ahjar użu" mill-attività ta' rikerka fil-livell tal-Unjoni.
- (5) Il-manifattura, it-trasferiment u ċ-ċirkolazzjoni illeċiti ta' armi u munizzjon konvenzjonali, u l-akkumulazzjoni eċċessiva u t-tixrid mhux ikkontrollat tagħhom iżidu n-nuqqas ta' sigurtà fl-Ewropa u fil-viċinat tagħha kif ukoll f'bosta reġjuni oħra tad-dinja, biex b'hekk jiggravaw il-kunflitt u jdghajfu t-tiswir tal-paċi wara l-kunflitt u johlqu theddida serja għall-paċi u s-sigurtà Ewropea.
- (6) L-Istrateġija tal-UE dwar is-SALW tiddikjara li l-Unjoni ser tappoġġa l-hidma tal-bordijiet tan-NU li jimmonitorjaw l-embargi tal-armi, u li ser tikkunsidra modi kif ittejjeb l-aċċess għas-sejbiet tagħhom dwar id-devjazzjoni u dwar l-armi tan-nar u s-SALW illeċiti għal finijiet ta' kontroll tal-esportazzjoni tal-armi.
- (7) Permezz tal-Programm ta' Azzjoni tan-NU għall-Prevenzjoni, il-Ġlieda Kontra u l-Qerda tal-Kummerċ Illeċitu tal-Armi Ħfief u ta' Kalibru Żgħir fl-Aspetti Kollha Tiegħu (il-"Programm ta' Azzjoni tan-NU"), adottat fl-20 ta' Lulju 2001, l-Istati Membri kollha tan-NU intrabtu li jipprevjenu t-traffikar illeċitu fis-SALW, jew id-devjazzjoni tagħhom lejn destinatariji mhux awtorizzati u, b'mod partikolari, biex jittiehed kont tar-riskju tad-devjazzjoni tas-SALW fil-kummerċ illegali waqt il-valutazzjoni ta' applikazzjonijiet għall-awtorizzazzjonijiet ta' esportazzjoni.

(1) Il-Požizzjoni Komuni tal-Kunsill 2008/944/PESK tat-8 ta' Diċembru 2008 li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari (ĠU L 335, 13.12.2008, p. 99).

(2) Id-Deċiżjoni tal-Kunsill (PESK) 2019/1560 tas-16 ta' Settembru 2019 li temenda l-Požizzjoni Komuni 2008/944/PESK li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari (ĠU L 239, 17.9.2019, p. 16).

- (8) Fit-8 ta' Diċembru 2005, l-Assemblea Ġenerali tan-Nazzjonijiet Uniti adottat Strument Internazzjonali li Jippermetti lill-Istati Jidentifikaw u Jittraċċaw, b'Mod f'Waqtu u Affidabbli s-SALW Illeċiti.
- (9) Fit-Tielet Konferenza ta' Rieżami tal-2018 dwar il-Programm ta' Azzjoni tan-NU, l-Istati Membri kollha tan-NU affermaw l-impenn tagħhom li jinkoraġġixxu lill-Istati biex meta jkunu qed jittraċċaw SALW illeċiti, inkluż dawk li jinstabu f'sitwazzjonijiet ta' kunflitt u ta' wara kunflitt, jikkonsultaw rekords fi hdan l-Istat fejn l-arma zġhira jew l-arma ħafifa tkun instabet u/jew jikkonsultaw mal-Istat ta' manifattura ta' dik l-arma.
- (10) Fl-24 ta' Diċembru 2014, daħal fis-seħh it-Trattat dwar il-Kummerċ tal-Armi ("TKA"). L-ghan tat-Trattat huwa li jistabbilixxi l-ogħla standards internazzjonali komuni possibbli għar-regolazzjoni jew it-titjib tar-regolamentazzjoni tal-kummerċ internazzjonali fl-armi konvenzjonali, għall-prevenzjoni u l-qerda tal-kummerċ illeċitu tal-armi konvenzjonali u l-prevenzjoni tad-devjazzjoni tagħhom. L-Unjoni għandha tappoġġa lill-Istati Membri kollha tan-NU fl-implimentazzjoni tal-kontrolli effettivi fuq it-trasferiment tal-armi sabiex jiġi żgurat li t-TKA jkun effettiv kemm jista' jkun, b'mod partikolari fir-rigward tal-implimentazzjoni tal-Artikolu 11 tiegħu.
- (11) L-Unjoni kienet precedentement appoġġat lil iTrace bid-Deċizzjonijiet tal-Kunsill 2013/698/PESK <sup>(3)</sup>, (PESK) 2015/1908 <sup>(4)</sup>, u (PESK) 2017/2283 <sup>(5)</sup> (iTrace I, II, u III) u tixtieq tappoġġa l-iTrace IV, ir-raba' fażi ta' dan il-mekkanizmu globali, ta' rappurtar dwar armi konvenzjonali illeċiti u l-munizzjon tagħhom sabiex tikkontribwixxi għas-sigurtà kollettiva tal-Ewropa, kif mitlub mill-Istrateġija Globali tal-UE.

ADOPTA DIN ID-DEĊIŻJONI:

#### Artikolu 1

1. Bil-ħsieb tal-implimentazzjoni tal-Istrateġija Globali tal-UE, il-Pożizzjoni Komuni 2008/944/PESK u l-Istrateġija tal-UE dwar is-SALW u l-promozzjoni tal-paċi u s-sigurtà, l-attivitatijiet tal-proġett li għandhom jiġu appoġġati mill-Unjoni għandu jkollhom dawn l-oġettivi speċifiċi:

- il-manutenzjoni kontinwa ta' sistema globali ta' ġestjoni tal-informazzjoni faċli għall-utent dwar armi konvenzjonali u l-munizzjon tagħhom iddevjati jew traffikati ("iTrace") dokumentati f'żoni milquta mill-kunflitt sabiex dawk li jfasslu l-politika, l-esperti dwar il-kontroll tal-armi konvenzjonali, u l-uffiċjali tal-kontroll tal-esportazzjoni tal-armi konvenzjonali, ikollhom informazzjoni rilevanti biex jiżviluppaw strateġiji u proġetti effettivi u bbażati fuq evidenza kontra t-tixrid illeċitu ta' armi konvenzjonali u l-munizzjon tagħhom;
- it-taħriġ u l-mentoraġġ tal-awtoritajiet nazzjonali fi stati affettwati minn kunflitti għall-iżvilupp ta' kapacità nazzjonali sostenibbli ta' identifikazzjoni u traċċar ta' armi konvenzjonali illeċiti, għall-inkoraġġiment ta' kooperazzjoni kontinwa mal-proġett iTrace, għall-identifikazzjoni aħjar tal-prijoritajiet tas-sigurtà fiżika u ġestjoni tal-ħażniet (PSSM), għall-artikolazzjoni b'mod aktar effettiv tal-htigijiet nazzjonali fir-rigward tal-kontroll tal-armi u tal-assistenza fl-infurzar tal-liġi, b'mod partikolari l-inizjattivi ffinanzjati mill-Unjoni, bhas-Sistema ta' Ġestjoni tar-Reġistrar u t-Traċċar ta' Armi Illeċiti tal-Interpol (iARMS), u l-attivitatijiet tal-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol), u t-tishih tad-djalogu mal-missjonijiet u l-inizjattivi tal-UE;
- it-titjib tal-frekwenza u tat-tul tar-riċerka fuq il-post dwar l-armi konvenzjonali u l-munizzjon tagħhom, li jiċċirkolaw illegalment fiż-żoni milquta minn kunflitt biex tiġi ġġenerata data għall-iTrace, bi twegiba għat-talbiet ċari li saru mill-Istati Membri u d-Delegazzjonijiet tal-Unjoni;

<sup>(3)</sup> Id-Deciżjoni tal-Kunsill 2013/698/PESK tal-25 ta' Novembru 2013 b'appoġġ għal mekkanizmu globali ta' rappurtar dwar armi ħfief u ta' kalibru zġhir illeċiti u armi konvenzjonali oħrajn u munizzjoni illeċiti biex jitnaqqas ir-riskju tal-kummerċ illeċitu tagħhom (ĠU L 320, 30.11.2013, p. 34).

<sup>(4)</sup> Id-Deciżjoni tal-Kunsill (PESK) 2015/1908 tat-22 ta' Ottubru 2015 b'appoġġ għal mekkanizmu globali ta' rappurtar dwar armi ħfief u ta' kalibru zġhir illeċiti u armi konvenzjonali oħrajn u munizzjoni illeċiti biex jitnaqqas ir-riskju tal-kummerċ illeċitu tagħhom ("iTrace II") (ĠU L 278, 23.10.2015, p. 15).

<sup>(5)</sup> Id-Deciżjoni tal-Kunsill (PESK) 2017/2283 tal-11 ta' Ottubru 2017 b'appoġġ għal mekkanizmu globali ta' rappurtar dwar armi ħfief u ta' kalibru zġhir illeċiti u armi konvenzjonali oħrajn u munizzjoni illeċiti biex jitnaqqas ir-riskju tal-kummerċ illeċitu tagħhom ("iTrace III") (ĠU L 328, 12.12.2017, p. 20).

- l-appoġġ imfassal apposta lill-awtoritajiet tal-kontroll tal-esportazzjoni tal-armi u lill-persuni li jfasslu l-politika dwar il-kontroll tal-armi tal-Istati Membri, inkluż żjarat konsultattivi ripetuti mill-persunal tal-proġett iTrace fl-ibliet kapitali tal-Istati Membri, help desk bil-lejl u bi nhar biex jagħti pariri instantanji dwar l-evalwazzjoni tar-riskju u l-istrategġiji kontra d-diverżjoni, il-manutenzjoni ta' desktop sigur u ta' applikazzjonijiet ta' dashboard mobbli biex jipprovdur notifika instantanja dwar diverżjoni wara l-esportazzjoni, u l-forniment lill-Istati Membri, fuq talba, ta' verifika wara l-kunsinna mill-persunal tal-proġett iTrace;
  - iż-żieda fis-sensibilizzazzjoni permezz ta' informazzjoni dwar is-sejbiet tal-proġett, il-promozzjoni tal-iskop u tal-funzjonijiet disponibbli ta' iTrace lil dawk li jfasslu l-politika internazzjonali u nazzjonali, l-esperti tal-kontroll tal-armi konvenzjonali u l-awtoritajiet tal-liċenzji tal-esportazzjoni tal-armi, u t-tishih tal-kapaċità internazzjonali ta' monitoraġġ tat-tixrid illeċitu ta' armi konvenzjonali u l-munizzjon tagħhom u ta' materjal relatat kif ukoll l-assistenza lil dawk li jfasslu l-politika fl-identifikazzjoni ta' oqsma ta' prijorità għall-assistenza u l-kooperazzjoni internazzjonali u biex jitnaqqas ir-riskju tad-devjazzjoni ta' armi konvenzjonali u l-munizzjon tagħhom;
  - il-forniment ta' rapporti dwar kwistjonijiet ta' politika ewlenin, meħuda mid-data ġġenerata minn investigazzjonijiet fuq il-post u pprezentati fuq is-sistema iTrace, dwar oqsma speċifiċi li jisthoqqilhom attenzjoni internazzjonali, inklużi tendenzi maġġuri fit-traffikar tal-armi konvenzjonali u l-munizzjon tagħhom, u d-distribuzzjoni reġjonali ta' armi konvenzjonali u l-munizzjon tagħhom traffikati, u materjal relatat; u
  - it-traċċar kontinwu ta' armi konvenzjonali u l-munizzjon tagħhom, bil-kooperazzjoni tal-Istati Membri u ta' Stati mhux tal-UE, bħala l-aktar mezz effettiv biex jiġu stabbiliti u vverifikati, kemm jista' jkun possibbli, il-mekkaniżmi wara d-devjazzjoni ta' armi konvenzjonali u l-munizzjon tagħhom lejn utenti mhux awtorizzati; it-traċċar ser jiġi ssupplimentat minn investigazzjonijiet ta' segwitu ffukati fuq l-identifikazzjoni tan-netwerks umani, finanzjarji u logistiċi moħbja wara t-trasferimenti illeċiti ta' armi konvenzjonali.
2. Deskrizzjoni dettaljata tal-proġett tinsab fl-Anness I għal din id-Deciżjoni.

#### Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("RGh") għandu jkun responsabbli mill-implimentazzjoni ta' din id-Deciżjoni.
2. L-implimentazzjoni teknika tal-proġett imsemmi fl-Artikolu 1 għandha titwettaq minn Conflict Armament Research Ltd. ("CAR").
3. Il-CAR għandha twettaq il-kompiti tagħha taht ir-responsabbiltà tar-RGh. Għal dak l-għan, ir-RGh għandu jidhol fl-arranġamenti meħtieġa mal-CAR.

#### Artikolu 3

1. L-ammont ta' referenza finanzjarja għall-implimentazzjoni tal-proġett imsemmi fl-Artikolu 1 għandu jkun ta' EUR 5 490 981,87. Il-baġit stmat totali tal-proġett globali għandu jkun ta' EUR 6 311 473,41, li għandu jiġi pprovdut permezz ta' kofinanzjament mill-CAR u mill-Uffiċċju Federali Germaniż tal-Affarijiet Barranin.
2. In-nefqa ffinanzjata mill-ammont stipulat fil-paragrafu 1 għandha tkun amministrata skont il-proċeduri u r-regoli applikabbli għall-baġit generali tal-Unjoni.
3. Il-Kummissjoni għandha tissorvelja l-amministrazzjoni tajba tal-ammont ta' referenza finanzjarja msemmi fil-paragrafu 1. Għal dak il-għan, hija għandha tikkonkludi l-ftehim meħtieġ mal-CAR. Dak il-ftehim għandu jstipula li l-CAR għandha tiżgura l-viżibbiltà tal-kontribuzzjoni tal-Unjoni, adatta għad-daqs tagħha.
4. Il-Kummissjoni għandha tagħmel hilita biex tikkonkludi l-ftehim imsemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u dwar id-data tal-konkluzjoni ta' dak il-ftehim.

#### Artikolu 4

1. Ir-RGh għandu jirrapporta lill-Kunsill dwar l-implimentazzjoni ta' din id-Deciżjoni fuq il-bażi ta' rapporti narrattivi regolari ta' kull tliet xhur imhejjija mill-CAR. Dawk ir-rapporti għandhom jiffurmaw il-bażi għall-evalwazzjoni mwettaq mill-Kunsill. Entità esterna għandha twettaq evalwazzjoni tal-impatt tal-proġett biex tassisti lill-Kunsill fl-evalwazzjoni tiegħu tar-riżultati ta' din id-Deciżjoni.

2. Il-Kummissjoni għandha tirrapporta dwar l-aspetti finanzjarji tal-proġett imsemmija fl-Artikolu 1.

*Artikolu 5*

1. Din id-Deciżjoni għandha tidhol fis-sehh fid-data tal-adozzjoni tagħha.
2. Din id-Deciżjoni għandha tiskadi 36 xahar wara d-data tal-konkluzjoni tal-ftehim imsemmi fl-Artikolu 3(3). Madankollu, hija għandha tiskadi sitt xhur wara d-data tad-dhul fis-sehh tagħha jekk ma jigi konkluz l-ebda ftehim f'dak il-perijodu.

Magħmul fi Brussell, id-19 ta' Dicembru 2019.

*Għall-Kunsill*  
*Il-President*

---

## ANNEX

**PROĠETT B'APPOĠĠ GĦAL MEKKANIŻMU TA' RAPPORTAR GLOBALI DWAR ARMI KONVENZJONALI U L-MUNIZZJON ILLEĊITI TAGĦHOM BIEX JITNAQQAS IR-RISKJU TAD-DEVJAZZJONI U T-TRASFERIMENT ILLEĊITU TAGĦHOM**

("iTrace IV")

1. Informazzjoni ġenerali u raġunijiet li jiġġustifikaw l-appoġġ tal-PESK
  - 1.1. Din id-Deciżjoni tibni fuq Deciżjonijiet suċċessivi tal-Kunsill fil-ġhieda kontra l-impatt destabilizzanti tad-devjazzjoni u t-traffikar ta' armi konvenzjonali u l-munizzjon tagħhom f'żoni milquta mill-kunflitt, b'mod partikolari d-Deciżjonijiet 2013/698/PESK, (PESK) 2015/1908, u (PESK) 2017/2283, li stabbilixxew u tejbu l-mekkanizmu ta' rappurtar globali iTrace dwar armi konvenzjonali u l-munizzjon tagħhom.

Il-proliferażzjoni illeċita ta' armi konvenzjonali u l-munizzjon tagħhom hija fattur maġġuri li jdgħajef l-istabbiltà tal-Istat u li jaggrava l-kunflitti, li joħloq theddida serja għall-paċi u s-sigurtà. Kif iddikjarat fl-Istrateġija tal-UE dwar is-SALW, l-armi tan-nar illeċiti u s-SALW qed ikomplu jikkontribwixxu għall-instabbiltà u l-vjolenza fl-Unjoni, fil-vicinat immedjat tagħha, u fil-bqija tad-dinja. Armi ta' kalibru żgħir illeċiti qed jistimulaw it-terroriżmu u l-kunflitti madwar id-dinja, ifixklu l-iżvilupp u l-ġestjoni tal-kriżijiet tal-Unjoni, kif ukoll sforzi umanitarji u ta' stabilizzazzjoni f'partijiet fil-vicinat tal-Unjoni u fl-Afrika. Fi hdan l-Unjoni, l-armi tan-nar illeċiti għandhom impatt ċar fuq is-sigurtà interna, billi jistimulaw il-kriminalità organizzata u jipprovdu lit-terroristi bil-mezzi biex iwettqu attacki fit-territorju Ewropew. Sejbiet reċenti mill-proġett iTrace fl-Afganistan, l-Iraq, il-Jemen, il-Libja, is-Sirja u l-Ukrajna, u kunflitti oħra qrib il-fruntieri esterni tal-Unjoni, jikkonfermaw id-dikjarazzjonijiet tal-Istrateġija tal-UE dwar is-SALW.

L-attivitajiet imwettqa skont id-Deciżjoni (PESK) 2015/1908 ikkonfermaw lil iTrace bħala inizjattiva ta' monitoraġġ tal-armi fil-kunflitti globali. Il-Proġett iTrace opera f'aktar minn 40 stat affettwati mill-kunflitt, inkluż fl-Afrika, il-Lvant Nofsani, l-Asja Ċentrali, u n-Nofsinar u l-Lvant tal-Asja, u holoq l-akbar repożitorju pubbliku fid-dinja ta' armi konvenzjonali ddevjati u l-munizzjon tagħhom biex jappoġġa lill-Istati fl-isforzi tagħhom biex jidentifikaw u jindirizzaw id-devjazzjoni skont l-impenni għall-Kriterju 7 tal-Pożizzjoni Komuni 2008/944/PESK u l-Artikolu 11 tat-TKA . Huwa jipprevedi rappurtar preċiż dwar id-devjazzjoni ta' armi u l-munizzjon tagħhom li tirriżulta minn ribelli armati u forzi terroristiċi li huma ta' theddida għas-sigurtà tal-Unjoni, inkluż Al Qaeda fil-Magreb Iżlamiku u d-Daesh/Stat Iżlamiku, u jwissi b'mod kunfidenzjali u rapidu, lill-awtoritajiet tal-kontroll tal-esportazzjonijiet tal-Istati Membri rigward ir-riskji tad-devjazzjoni wara l-esportazzjoni, jipprovdi informazzjoni kritika u f'hin reali dwar id-dinamika tat-traffikar tal-armi u tal-kunflitt lid-Delegazzjonijiet tal-UE u lill-missjonijiet diplomatiċi tal-Istati Membri fir-reġjuni milquta mill-kunflitt. Huwa jintegra s-sensibilizzazzjoni tal-kontroll tal-armi u tal-miżuri kontra d-devjazzjoni permezz ta' impenn bilanċjat u responsabbli tal-media globali.

- 1.2 Il-proġett iTrace, madankollu, qed jaffaċċa talbiet sostnuti mill-Istati Membri biex jagħti informazzjoni diretta, wiċċ imb wiċċ lill-awtoritajiet nazzjonali tal-licenzjar tal-esportazzjoni tal-armi (inkluż zjarat frekwenti fl-ibliet kapitali) u biex jagħti b'mod bilaterali firxa akbar ta' riżorsi lil dawk li jfasslu l-politika dwar il-kontroll tal-esportazzjoni tal-armi tal-Istati Membri.

Din id-Deciżjoni għandha għalhekk l-għan li tkompli u ttejjeb il-hidma tal-proġett fil-qafas tad-Deciżjoni (PESK) 2017/2283 billi tkompli ttiprovdi lill-persuni li jfasslu l-politika tal-Unjoni, l-esperti tal-kontroll tal-armi u l-uffiċjali tal-kontroll tal-esportazzjoni tal-armi informazzjoni sistematikament miġbura u rilevanti, li tappoġġahom fl-iżvilupp ta' strateġiji effikaċi u bbażati fuq l-evidenza kontra d-devjazzjoni u t-tixrid illeċitu ta' armi konvenzjonali u l-munizzjon tagħhom sabiex titjeb is-sigurtà internazzjonali u reġjonali. B'hekk, hija ser tkompli tappoġġahom biex jikkombinaw strateġija reattiva ta' suċċess ma' azzjoni preventiva adegwata biex jiġu indirizzati l-forniment u d-domanda illegali, u biex jiġi żgurat il-kontroll effettiv ta' armi konvenzjonali f'pajjiżi terzi.

- 1.3. Din id-Deciżjoni tipprevedi l-manutenzjoni kontinwa u aktar titjeb tas-Sistema ta' Rappurtar Globali iTrace dwar Armi aċċessibbli pubblikament. Il-proġetti elenkati fid-Deciżjoni (PESK) 2017/2283 ser jiġi ssaħħu permezz ta': 1) il-frekwenza u t-tul ta' żmien miżjuda tal-missjonijiet biex tingabar data dwar provvisti illeċiti ta' armi konvenzjonali f'reġjuni milquta mill-kunflitt; 2) pakketti ta' appoġġ imfassla apposta pprovdu lill-Istati Membri li jinkludu konsultazzjoni diretta, data u rapporti personalizzati, help desk ta' 24 siegħa, u l-ġhodi tal-kompitu tal-verifika ta' wara t-trasportazzjoni; u 3) it-taħriġ u l-mentoragg tal-awtoritajiet nazzjonali fl-Istati milquta mill-kunflitt biex jintraċċaw armi konvenzjonali illeċiti li nstabu jew li nqabdu fil-ġurisdizzjoni territorjali tagħhom, biex jibnu kapaċità kontra d-devjazzjoni, inkluż kapaċitajiet ta' traċċar fil-qafas tal-Istrument Internazzjonali tat-Traċċar (ITI), biex itejbu l-ġestjoni tal-armi, inkluż iż-żamma ta' rekords, u biex jagħtu spinta lill-ġbir tad-data tal-iTrace.

## 2. Obiettivi ġenerali

L-Azzjoni deskritta fit-Taqsima 4 ser tappoġġa ulterjorment lill-komunità internazzjonali fil-ġlieda kontra l-impatt destabilizzanti tad-devjazzjoni u t-traffikar ta' armi konvenzjonali u l-munizzjon tagħhom. Hija ser tkompli tipprovdi lil dawk li jfasslu l-politika, l-esperti ta' kontroll tal-armi u l-uffiċjali ta' kontroll tal-esportazzjoni tal-armi informazzjoni rilevanti, li tappoġġahom fl-iżvilupp ta' strateġiji effikaċi u bbażati fuq l-evidenza kontra d-devjazzjoni u t-tixrid illeċitu ta' armi konvenzjonali u l-munizzjon tagħhom sabiex titjeb is-sigurtà internazzjonali u reġjonali. B'mod speċifiku, l-Azzjoni ser:

- (a) tipprovdi informazzjoni konkreta dwar id-devjazzjoni u t-traffikar ta' armi konvenzjonali u l-munizzjon tagħhom, biex tappoġġa l-implimentazzjoni effettiva tal-Požizzjoni Komuni 2008/944/PESK, it-TKA, il-Programm ta' Azzjoni tan-NU u l-ITI;
- (b) tagħti appoġġ imfassal lill-Istati Membri biex tgħin视角 fil-valutazzjoni u fil-mitigazzjoni tar-riskju ta' devjazzjoni;
- (c) tikxef rotot u entitajiet involuti fid-devjazzjoni ta' armi konvenzjonali u l-munizzjon tagħhom lejn ir-reġjuni milquta mill-kunflitt jew lill-organizzazzjonijiet terroristiċi internazzjonali u biex tipprovdi evidenza ta' gruppi u individwi attivi fil-kummerċ illeċitu, b'appoġġ tal-proċedimenti legali nazzjonali;
- (d) ittejjeb il-kooperazzjoni bejn organi, missjonijiet u organizzazzjonijiet internazzjonali oħra rilevanti tan-NU, fil-qasam tat-traċċar ta' armi konvenzjonali u l-munizzjon tagħhom, u tal-forniment ta' informazzjoni direttament b'appoġġ għall-mekkanizmi ta' monitoraġġ eżistenti, inkluż l-iARMS tal-INTERPOL, u l-EUROPOL, fejn din tal-aħħar ikkonkludiet memorandum ta' skambju ta' informazzjoni mal-CAR fl-2019;
- (e) tipprovdi informazzjoni rilevanti biex jiġu identifikati oqsma ta' prijorità għall-kooperazzjoni u l-assistenza internazzjonali fil-ġlieda effettiva kontra d-devjazzjoni u t-traffikar ta' armi konvenzjonali u l-munizzjon tagħhom, bhall-finanzjament għal proġetti fir-rigward tas-sigurtà ta' hażniet u/jew il-ġestjoni tal-fruntieri; u
- (f) toffri mekkanizmu għall-assistenza fil-monitoraġġ tal-implimentazzjoni tat-TKA, speċifikament għall-identifikazzjoni tad-devjazzjoni ta' armi konvenzjonali trasferiti kif ukoll għall-assistenza lill-gvernijiet fil-valutazzjoni tar-riskju ta' devjazzjoni qabel l-esportazzjoni ta' armi konvenzjonali, speċifikament ir-riskju ta' devjazzjoni fil-pajjiż li jirċievi jew ta' esportazzjoni mill-ġdid taht kondizzjonijiet mhux mixtieqa.

## 3. Sostenibbiltà u eżiti tal-proġett fit-tul

L-Azzjoni ser tipprovdi qafas sostenibbli għall-monitoraġġ sostnut tat-tixrid illeċitu ta' armi konvenzjonali u l-munizzjon tagħhom. Mistennija li ssahhah b'mod sostanzjali l-informazzjoni eżistenti relatata mal-armi u li tappoġġa b'mod sinifikanti l-iżvilupp immirat tal-kontroll effettiv tal-armi konvenzjonali u l-linji ta' politika ta' kontroll tal-esportazzjoni tal-armi. B'mod speċifiku, il-proġett ser:

- (a) idahhal aktar informazzjoni fis-sistema ta' ġestjoni ta' informazzjoni li ser tiżgura l-ġbir u l-analiżi fit-tul tad-data dwar armi konvenzjonali illeċiti;
- (b) jipprovdi lil dawk li jfasslu l-politika u lill-esperti għodda biex jiġu definiti strateġiji aktar effettivi u oqsma ta' prijorità ta' assistenza u kooperazzjoni, pereżempju, billi jiġu identifikati l-kooperazzjoni subreġjonali jew reġjonali, il-koordinazzjoni u l-mekkanizmi ta' kondivizzjoni ta' informazzjoni li jeħtieġ li jiġu stabbiliti jew imsahha, billi jiġu identifikati hażniet nazzjonali li mhumiex siguri, ġestjoni mhux adegwata ta' inventarji, rotot ta' trasferiment illegali, kontrolli dgħajfa tal-fruntieri, u kapacitajiet insuffiċjenti tal-infurzar tal-liġi;
- (c) ikun fih il-flessibbiltà integrali biex jiġġenera l-informazzjoni rilevanti ta' politika, irrispettivament mir-reqwiżiti ta' politika li jinbidlu rapidament;

- (d) iżid sostanzjalment l-effikaċja ta' organizzazzjonijiet u individwi internazzjonali li jimmonitorjaw l-armi billi jipprovdi mekkanizmu ta' kondivizjoni tal-informazzjoni ta' ambitu dejjem jespandi; u
- (e) isawwar kapaċità nazzjonali sostenibbli fl-Istati milquta mill-kunflitt fl-identifikazzjoni u t-traċċar ta' armi konvenzjonali illeċiti u jinvolvi ruhu b'mod aktar effikaċi fil-kontroll internazzjonali tal-armi u fil-proċessi tal-infurzar tal-liġi.

#### 4. Deskrizzjoni tal-Azzjoni

- 4.1. Proġett 1: Tahriġ u mentoraġġ tal-awtoritajiet nazzjonali fl-istati milquta mill-kunflitt fl-identifikazzjoni tal-armi u fit-traċċar internazzjonali.

##### 4.1.1. Objettiv tal-proġett

Il-programmi iTrace ta' tahriġ u ta' mentoraġġ jipprovdu lill-awtoritajiet nazzjonali fl-istati milquta minn kunflitt il-metodi u l-hiliet biex jaġhmlu awtodijanji u jindirizzaw id-devjazzjoni ta' armi konvenzjonali. It-tahriġ għandu l-għan li jtejjeb il-kapaċità li spiss tkun inezistenti li jidentifikaw u jittraċċaw armi konvenzjonali illeċiti, filwaqt li l-mentoraġġ jippermetti lill-persunal tal-proġett iTrace jidentifika lakuni ta' kapaċità kritiċi f'hin reali u immedjatament ifassal soluzzjonijiet biex jindirizzawhom. Barra minn hekk, il-programmi iTrace ta' tahriġ u ta' konsulenza, jissudaw ir-relazzjonijiet bejn il-proġett iTrace u l-awtoritajiet nazzjonali, li jippermetti li t-timijiet investigattivi tiegħu fuq il-post ikollhom aċċess akbar għal armi konvenzjonali maqbuda u rkuprati — biex b'hekk tissahha il-firxa shiha ta' ġbir, analiżi u rappurtar tad-data tal-iTrace.

##### 4.1.2. Benefiċċju għal inizzjattivi tal-UE dwar il-kontroll tal-armi

Il-programmi iTrace ta' tahriġ u ta' mentoraġġ iwieġbu għal azzjonijiet indirizzati fl-Istrateġija tal-UE dwar is-SALW - biex jappoġġaw il-kapaċitajiet nazzjonali għat-traċċar u r-rintraċċar tal-orijini ta' SALW illeċiti u munizzjon f'żoni ta' kunflitt - u direttament u indirettament isahhu firxa wiesgħa ta' inizzjattivi ta' kontroll tal-armi appoġġati mill-Istat Membru. L-impatti diretti jinkludu l-appoġġ għall-awtoritajiet nazzjonali tal-infurzar tal-liġi biex jiġu traċċati s-SALW skont l-Istrument Internazzjonali tat-Traċċar, it-titjib tal-kapaċità nazzjonali biex tingabar data dwar armi traċċati fil-qafas tal-indikatur 16.4.2 tal-Għan ta' Żvilupp Sostenibbli (SDG), u l-appoġġ għal programmi ta' ġestjoni ta' armi u munizzjon fuq l-inizzjattiva tal-Istati Membri. L-impatti indiretti jinkludu l-“ġbir lura” tal-informazzjoni miġbura fuq il-post, bħat-twissija lill-Istati Membri dwar ir-riskji ta' devjazzjoni li jiltaqgħu magħhom f'pajjiżi shab u l-identifikazzjoni ta' devjazzjoni minn hażniet nazzjonali u l-għoti ta' din l-informazzjoni lill-programmi ta' PSSM) appoġġati mill-Unjoni.

##### 4.1.3. Attivitajiet tal-proġett

Fl-2018, il-CAR stabbiliet l-Unità ta' Appoġġ Tekniku (TSU), unità ffurmata biex twassal attivitajiet ta' tahriġ u ta' mentoraġġ lill-awtoritajiet nazzjonali fl-istati milquta minn kunflitt li fihom jopera l-proġett iTrace. Dawk l-attivitajiet ta' tahriġ u ta' mentoraġġ huma mfassla biex jaġhtu spinta lil inizzjattivi nazzjonali kontra d-devjazzjoni fl-oqsma kollha billi jipprovdu żvilupp ta' struzzjonijiet u kapaċitajiet dwar it-traċċar ta' armi konvenzjonali, l-immarkar u ż-żamma ta' rekords, li jsegwu l-proċeduri stabbiliti tal-ITI, ta' armi konvenzjonali illeċiti maqbuda, u valutazzjonijiet tal-PSSM li huma mfassla biex jidentifikaw u jindirizzaw ir-riskji ta' devjazzjoni fis-sors. Il-CAR ser tipprovdi tahriġ speċjalizzat u bbażat fuq il-htigijiet dwar l-ispettru shih ta' attivitajiet elenkati hawn fuq lis-shab lokali u, fejn meħtieġ, lill-persunal ta' appoġġ għall-paċi, inkluż il-Missjonijiet tan-NU u tal-UE u l-gruppi/panels ta' monitoraġġ tas-sanzjonijiet tan-NU. F'dan ir-rigward, il-Proġett iTrace ser ikompli jwieġeb direttament għall-azzjoni elenkata fl-Istrateġija tal-UE dwar is-SALW, li tappella għall-appoġġ tal-UE biex “bordijiet tan-NU li jimmonitorjaw l-embargi tal-armi” u tikkunsidra ta' “modi kif ittejjeb l-aċċess għas-sejbiet tagħhom dwar id-devjazzjoni u l-armi tan-nar u s-SALW illeċiti għal finijiet ta' kontroll tal-esportazzjoni tal-armi”. It-tahriġ taht il-Proġett iTrace ser jibni fuq firxa ta' servizzi offruti mill-CAR mill-2014, li wera li kien kritiku fl-appoġġ tas-shab lokali fi stati affettwati minn kunflitt, ta l-għajnuna lil bordijiet tan-NU, kif ukoll żgura aċċess akbar għal timijiet investigattivi tal-iTrace fuq il-

post. Il-proġett ser jibgħat persunal mit-timijiet investigattivi tiegħu fuq il-post u t-TSU biex jagħtu struzzjonijiet, flivelli progressivament aktar tekniċi, fir-rigward ta':

- (a) introduzzjoni għall-gbir tad-data dwar l-armi konvenzjonali, b'referenza għal każijiet speċifiċi;
- (b) identifikazzjoni bażika ta' armi konvenzjonali u tekniċi ta' dokumentazzjoni effettivi;
- (c) proċeduri operattivi standard għall-gbir tad-data u l-katina evidenzjarja tal-kustodja;
- (d) ir-rekwiżiti tal-investigazzjonijiet fuq distanza twila, reġjonali u internazzjonali;
- (e) l-implimentazzjoni tal-Istrument Internazzjonali tat-Traċċar; fejn xieraq, l-awtoritajiet f'pajjiżi shab ser jitharrġu u jiġu mhegġa jibdeu talbiet ta' traċċar;
- (f) it-traċċar internazzjonali tal-armi u s-sistemi tat-traċċar tal-armi (b'mod partikolari Interpol u Europol);
- (g) l-użu ta' "big data" u tal-analiżi tax-xejriet; u
- (h) modi għall-assistenza teknika (internazzjonali) u l-intervent tal-infurzar tal-liġi.

Dawk l-attivitajiet ser isiru flimkien mal-investigazzjonijiet fuq il-post ta' iTrace — inkluż (il-mentoraġġ) tal-investigazzjonijiet kongunti li jsiru mill-awtoritajiet tal-gvern nazzjonali.

#### 4.1.4. Riżultati tal-proġett

Il-proġett ser:

- (a) jinkoraġġixxi lill-awtoritajiet nazzjonali biex jagħtu aċċess akbar lit-timijiet investigattivi tal-iTrace fuq il-post, billi jirrispondu għal sejhiet ripetuti biex tiġi pprovduta kapaċità ta' assistenza teknika u investigazzjoni kongunta u li jkun ekwivalenti għal zieda fil-kapaċità ta' gbir tad-data tal-iTrace;
- (b) jipprovdi assistenza konkreta għall-kapaċità lill-gvernijiet nazzjonali li, filwaqt li jsufu l-impatti tad-devjazzjoni tal-armi konvenzjonali, huma nieqsa mill-ghodod biex jidentifikaw u jirrappurtaw dwar armi konvenzjonali iddevjati; dan spiss ikun prekursor għal ġestjoni aktar effettiva tal-armi konvenzjonali domestiċi u, bħala tali, jappoġġa l-implimentazzjoni tat-TKA, tal-ITI, tal-Programm ta' Azzjoni tan-NU, u tal-SDG 16.4.2 u tal-programmar u l-kollegament tal-PSSM mal-korpi internazzjonali tal-infurzar tal-liġi, inkluż l-Interpol (iARMS) u l-Europol.
- (c) jappoġġa djalogu msaħħa, b'mod partikolari billi jidentifika partijiet ikkonċernati ewlenin għal inizjattivi oħra appoġġati mill-Unjoni, pereżempju r-relazzjonijiet tal-Missjonijiet tal-UE mal-gvernijiet ospitanti, u jagħti bidu lil inizjattivi, bħall-ipprogrammar tal-PSSM, pereżempju proġetti appoġġati mill-Unjoni għall-ġestjoni tal-hażniet.

#### 4.1.5. Indikaturi tal-implimentazzjoni tal-proġett

Sa 40 zjara fuq il-post ta' taħriġ u ta' mentoraġġ, b'enfasi fuq zjarat ripetuti biex l-awtoritajiet nazzjonali jiġu appoġġati fil-bini ta' kapaċità ta' traċċar.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.1.6. Benefiċjarji tal-proġett

L-attivitajiet ta' taħriġ u ta' mentoraġġ iTrace ser ikollhom benefiċċji diretti għall-partijiet nazzjonali kkonċernati fi stati milquta mill-kunflitt, inkluż korpi ta' infurzar tal-liġi u prosekuturi. Il-programm ser joffri appoġġ indirett għad-djalogi nazzjonali ma' inizjattivi ffinanzjati mill-Unjoni u dawk oħrajn ta' kontroll tal-armi, li jinkoraġġixxu l-użu ta' mekkaniżmi internazzjonali ta' traċċar, inkluż is-sistema iARMS tal-Interpol u l-Europol, u li jiffaċilitaw l-involvement ma' proġetti appoġġati mill-Unjoni dwar il-ġestjoni ta' hażniet u proġetti oħra ta' kontroll tas-SALW.

- 4.2. Proġett 2: Investigazzjonijiet imsaħħa fuq il-post meħtieġa biex ifornu aktar lis-sistema iTrace b'evidenza dokumentarja dak il-hin dwar id-devjazzjoni u t-traffikar ta' armi konvenzjonali oħrajn u munizzjon, u informazzjoni rilevanti oħra.



#### 4.2.1. Objettiv tal-proġett

Il-proġett ser isahhah il-frekwenza u d-durata tar-riċerka fuq il-post ta' armi konvenzjonali oħra u munizzjon li jiċċirkolaw fiż-żoni milquta minn kunflitt. Il-proġett ser jagħti prijorià lill-pajjiżi ta' thassib partikolari għall-Istati Membri, inkluż, fost l-oħrajn, l-Afganistan, l-Iraq, il-Jemen, il-Libja, il-Mali, is-Sirja, is-Somalja, is-Sudan t'Isfel u l-Ukrajna. Dawn l-investigazzjonijiet fuq il-post ser jipprovdu evidenza konkreta ta' armi konvenzjonali ddevjati f'idejn forzi ribelli u terroristiċi, li inkella jkunu invizibbli għall-osservaturi esterni (inkluż l-Istati Membri li jesportaw l-armi). Il-CAR ser titlob l-approvazzjoni minn qabel tal-Grupp ta' Hidma tal-UE dwar l-Esportazzjoni ta' Armi Konvenzjonali (COARM) qabel ma jsir involviment sostantiv fil-pajjiżi kollha li precedentement ma kinux soġġetti għal investigazzjonijiet iTrace fuq il-post jew programmi iTrace ta' taħriġ u ta' mentoraġġ.

Bl-użu ta' teknoloġiji godda u tekniki forensiċi avvanzati, il-CAR ser timplimenta firxa ta' attivitajiet fuq il-post, inkluż dokumentazzjoni fotografika msahha, sfruttament forensiku, u rkupru ta' marki mhassra. Il-CAR uriet li dawn il-metodi jżvelaw informazzjoni traċċabbli dwar armi, munizzjon u materjal relatat li qabel ma kinux traċċabbli, li jippermettu investigazzjonijiet f'firxa dejjem akbar ta' materjal illeċitu, li l-informazzjoni ta' identifikazzjoni tiegħu tnehhiet biex tinheba l-provenjenza.

Id-data li tirriżulta ser ittejjeb il-fehim kollettiv tal-Istati Membri dwar id-devjazzjoni u t-trasferimenti illeċiti, il-metodi użati mit-traffikanti biex jahbuhom, u tejjeb b'mod sostanzjali l-kapaċitajiet tagħhom li jfixxlu l-kummerċ illeċitu.

#### 4.2.2. Benefiċċju għal inizzjattivi tal-UE dwar il-kontroll tal-armi

L-investigazzjonijiet iTrace fuq il-post jipprovdu linja bażi dinamika ta' armi konvenzjonali ddevjati fi stati milquta mill-kunflitt. Din il-linja bażi tipprovdi kejl kontinwu tal-effikaċja tal-Požizzjoni Komuni 2008/944/PESK u tal-ftehimiet dwar il-kontroll tal-armi li l-Istati Membri impenjaw ruhhom għalihom, fost l-oħrajn, it-TKA, il-Programm ta' Azzjoni tan-NU u l-Istrateġija tal-UE dwar is-SALW. Id-dokumentazzjoni dettaljata ta' armi ta' kunflitt isservi wkoll bhala pjattaforma ta' tnedija għal traċċi formali ta' armi konvenzjonali u għal investigazzjonijiet komprensivi fil-finanzjament ta' kunflitti u n-netwerks tal-provvista tal-armi.

#### 4.2.3. Attivitajiet tal-proġett

L-attivitajiet li ġejjin ser jitwettqu fil-qafas ta' dan il-proġett:

- (a) l-istazzjonament ta' esperti kwalifikati tal-armi biex iwettqu analiżi fuq il-post ta' armi konvenzjonali illeċiti u l-munizzjon tagħhom, irkuprati minn stati milquta mill-kunflitt;
- (b) l-analiżi, ir-rieżami u l-verifika ta' evidenza dokumentata dwar l-armi konvenzjonali, il-munizzjon tagħhom u l-utenti tagħhom, inkluż, fost l-oħrajn, id-dokumentazzjoni fotografika, l-isfruttar forensiku, u l-irkupru ta' marki mhassra ta' armi, il-partijiet komponenti u l-immakar intern u estern tagħhom, l-ippakkjar u d-dokumentazzjoni tat-trasport marittimu assoċjata, flimkien mar-riżultati ta' investigazzjonijiet fuq il-post (l-utenti, il-fornituri u r-rotot ta' trasferiment);
- (c) l-introduzzjoni tal-evidenza kollha miġbura u riveduta fis-sistema ta' ġestjoni ta' informazzjoni iTrace u, ladarba tiġi verifikata, fil-portal tal-immappjar online tal-iTrace;
- (d) l-identifikazzjoni u l-appoġġ tas-shab lokali biex tiġi żgurata l-gabra sostnuta ta' data b'appoġġ għall-iTrace matul u lil hinn mid-durata tal-Azzjoni proposta;
- (e) il-kuntatt li jitkompla mal-Gvernijiet tal-Istati Membri biex jintgħażlu punti ta' kuntatt nazzjonali minn qabel, u mekkaniżmu ta' koordinazzjoni, sabiex jiġi ċċarat l-ambitu tal-investigazzjonijiet tal-CAR, u jittaffew kunflitti possibbli ta' interess, qabel l-investigazzjonijiet tagħha.

Il-proġett ser jiġi implimentat b'mod inkrementali matul il-perijodu shih ta' tliet snin tal-proġett iTrace.

#### 4.2.4. Riżultati tal-proġett

Il-proġett ser:

- (a) jiddokumenta, *in situ*, l-evidenza fiżika ta' armi konvenzjonali u l-munizzjon tagħhom iddevjati jew traffikati fir-reġjuni milquta minn kunflitt;

- (b) jivverifika u jiżviluppa każijiet ta' traffikar illeċitu minn evidenza miġbura mill-CAR, minn organizzazzjonijiet li għandhom ftehimiet permanenti għall-kondiviżjoni ta' informazzjoni mal-CAR u, kif xieraq, minn organizzazzjonijiet oħrajn, dwar l-armi konvenzjonali u l-munizzjon tagħhom iddevjati jew traffikati fir-regjuni kollha;
- (c) jipprovdi evidenza viżwali u fiżika konkreti ta' armi konvenzjonali u l-munizzjoni tagħhom iddevjati jew traffikati, inkluż ritratti ta' oġġetti, numri ta' serje, marki tal-fabbrika, kaxxi, listi tal-ippakkjar, dokumenti tat-trasport, u dokumentazzjoni u informazzjoni tal-utent finali u miksuba permezz ta' sfruttament forensiku u rkupru ta' marki mhassra;
- (d) jiġġenera rapporti testwali ta' attività illeċita, inkluż ir-rotot ta' traffikar, l-atturi u n-netwerks finanzjarji u ta' appoġġ involuti fid-devjazzjoni jew it-trasferiment illeċitu u l-valutazzjonijiet ta' fatturi kontribwenti (inkluż il-ġestjoni u s-sigurtà ineffettivi ta' hażniet u n-netwerks ta' forniment illeċitu u deliberatament orkestrati mill-istat);
- (e) itella' l-evidenza msemmija qabel fis-sistema ta' ġestjoni tal-informazzjoni tal-iTrace u, ladarba tiġi verifikata, fil-portal tal-immappjar online għad-disseminazzjoni shiha lill-pubbliku u lill-Istati Membri permezz ta' pjattaformi siguri għad-desktops u s-sistemi operatorji mobbli.

#### 4.2.5. Indikaturi tal-implimentazzjoni tal-proġett

Sa 75 stazzjonament fuq il-post (inkluż stazzjonament estiż fejn meħtieġ) matul il-perijodu ta' tliet snin biex tiġi ġġenerata evidenza li tittella' fis-sistema ta' ġestjoni ta' informazzjoni u l-portal tal-immappjar online tal-iTrace.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.2.6. Benefiċjarji tal-proġett

L-iTrace ser ikompli jipprovdi informazzjoni dejjem aktar komprensiva mmirata esplicitament l-ewwel u qabel kollox lejn dawk li jfasslu l-politika ta' kontroll tal-armi nazzjonali tal-UE, u l-awtoritajiet ta' liċenzjar tal-espportazzjoni ta' armi kif ukoll l-istituzzjonijiet, l-aġenziji u missjonijiet tal-Unjoni. Dawn il-benefiċjarji tal-Unjoni ser ikollhom ukoll aċċess għal informazzjoni kunfidenzjali permezz ta' pjattaformi siguri għad-desktops u s-sistemi operatorji mobbli pprovduti minn iTrace.

L-informazzjoni pubblika ser tkompli tkun aċċessibbli wkoll għall-benefiċjarji kollha tal-Unjoni, kif ukoll għall-benefiċjarji li mhumiex mill-Unjoni, bħal dawk li jfasslu l-politika dwar il-kontroll tal-armi u l-awtoritajiet tal-liċenzjar tal-espportazzjoni tal-armi f'pajjiżi terzi, organizzazzjonijiet ta' rikerka mhux governattivi, organizzazzjonijiet ta' promozzjoni u l-mezzi tax-xandir tal-aħbarijiet internazzjonali.

### 4.3. Proġett 3: Appoġġ imfassal apposta lill-awtoritajiet għall-kontroll tal-espportazzjoni tal-armi u dawk li jfasslu l-politika ta' kontroll tal-armi tal-Istati Membri.

#### 4.3.1. Objettiv tal-proġett

Il-proġett ser jipprovdi lill-Istati Membri appoġġ bilaterali konsistenti, inkluż zjarat wiċċ imb' wiċċ regolari u rapportar personalizzat, li jtfassal skont l-oqsma ta' interess speċifiċi għall-kontroll tal-armi u r-rekwiziti ta' informazzjoni ta' kull Stat Membru. L-informazzjoni pprovduta mill-awtoritajiet ta' liċenzjar tal-espportazzjoni tal-armi tal-Istati Membri ser tiġi ttrattata bir-rispett u l-kunfidenzjalità dovuti. Il-CAR ser tkompli wkoll tkun f'kuntatt ma' firxa ta' awtoritajiet ta' liċenzjar tal-espportazzjoni tal-armi nazzjonali ta' pajjiżi terzi. Dawn ir-relazzjonijiet ser jappoġġaw diversi aspetti kritiċi tal-isforzi internazzjonali biex jiġu indirizzati d-devjazzjoni u t-traffikar ta' armi konvenzjonali u ser isaħħu l-miżuri kontra d-devjazzjoni internazzjonali, inkluż:

- (a) l-ġhoti ta' informazzjoni u evidenza dettaljata dwar devjazzjoni dokumentata lill-awtoritajiet ta' liċenzjar tal-espportazzjoni tal-armi; u
- (b) l-appoġġ jew l-ġhoti, fuq talba uffiċjali minn awtoritajiet ta' liċenzjar tal-espportazzjoni tal-armi nazzjonali tal-UE, il-kapaċità ta' verifika wara t-trasportazzjoni/wara l-kunsinna lejn Stati Membri.

#### 4.3.2 Benefiċċju għal inizjattivi tal-UE dwar il-kontroll tal-armi

Iż-żjarat regolari tat-Timijiet tal-Proġett iTrace fl-ibliet kapitali tal-Istati Membri jippermettu diskussjonijiet bilaterali dwar suġġetti sensitivi (jiġifieri d-devjazzjoni ta' wara l-esportazzjoni), jippermettu lill-Istati Membri jagħtu kontribut dirett fit-tfassil tal-iTrace u r-riżultati tiegħu (id-direzzjoni u l-kamp ta' applikazzjoni tal-investigazzjonijiet u t-tipi ta' rappurtar), u jgħinu fl-iżvilupp ta' miżuri tal-bini ta' fiduċja (jiġifieri n-"notifika minn qabel" u d-"dritt ta' tweġiba" tal-iTrace). B'mod kritiku, il-hidma ta' sensibilizzazzjoni tal-iTrace favur l-Istati Membri tippovdi forum għal diskussjoni spiss sfumata dwar sfidi u opportunitajiet nazzjonali relatati mal-impenji taht il-Kriterju 7 tal-Požizzjoni Komuni tal-Kunsill 2008/944/PESK u mal-impenji taht l-Artikolu 11 tat-TKA. Skont il-Proġetti iTrace tal-passat (I, II u III), iż-żjarat ta' hidma ta' sensibilizzazzjoni kienu kritiċi għal fehim tar-rekwiżiti ta' informazzjoni tal-Istati Membri, kemm ta' natura ġenerali (jiġifieri 'x'inhil-valutazzjoni ta' theddida tiegħek rigward l-armi li jidhlu f'teatru partikolari ta' kunflitt armat") kif ukoll dawk li huma speċifiċi għall-Proġett iTrace (jiġifieri 'nehtiegu tabella operattiva li twissina immedjatament dwar kull arma prodotta domestikament li jiddokumentaw it-timijiet tal-iTrace fuq il-post").

#### 4.3.3. Attivitajiet tal-proġett

L-attivitajiet li ġejjin ser jitwettqu fil-qafas ta' dan il-proġett:

- it-timijiet tal-iTrace jintbagħtu fuq żjarat ripetuti għand l-awtoritajiet rilevanti fil-bliet kapitali tal-Istati Membri biex jipprovdu informazzjoni dwar il-kwistjonijiet kontra d-devjazzjoni, u jirrappurtaw dwar l-investigazzjonijiet tagħhom;
- it-tkomplija ta' help desk ta' 24 siegħa biex jagħti pariri immedjati dwar allegazzjonijiet fl-istampa kontra d-devjazzjoni jew potenzjalment negattivi li jirriżultaw minn rappurtar mhux verifikat ta' partijiet terzi;
- iż-żamma għall-awtoritajiet ta' liċenzjar tal-esportazzjoni ta' dashboards online, li jagħmlu streaming ta' data kriptata mis-sistema ta' ġestjoni tad-data iTrace, billi jimmarkaw bi 'twissija ħamra' l-partijiet bi storja ta' devjazzjoni tal-armi konvenzjonali, ifasslu profili ta' destinazzjonijiet ta' riskju kbir, u jirrappurtaw, dak il-hin, id-devjazzjoni ta' armi mmanifatturati domestikament; u
- l-appoġġ jew il-forniment, fuq talba uffiċjali mill-awtoritajiet ta' liċenzjar tal-esportazzjoni tal-armi tal-Istati Membri, tal-kontrolli tal-użu aħhari (verifika) wara l-kunsinna lill-Istati Membri minn timijiet investigattivi tal-iTrace fuq il-post.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.3.4. Riżultati tal-proġett

Il-proġett ser:

- jassisti lill-awtoritajiet ta' liċenzjar tal-esportazzjoni tal-armi tal-Istat Membru, fuq talba tagħhom fl-identifikazzjoni ta' devjazzjoni ta' wara l-esportazzjoni;
- jipprovdi informazzjoni b'appoġġ għall-analiżi tar-riskju tad-devjazzjoni mill-awtoritajiet ta' liċenzjar tal-esportazzjoni tal-armi tal-Istat Membru, f'konformità mal-Požizzjoni Komuni 2008/944/PESK u t-TKA, qabel ma jingħataw il-liċenzji ta' esportazzjoni;
- jipprovdi lill-awtoritajiet ta' liċenzjar tal-esportazzjoni tal-armi tal-Istat Membru b'kapacità ta' verifika ta' wara l-kunsinna fuq talba tagħhom;
- jappoġġa lil dawk li jfasslu l-politika ta' kontroll tal-armi tal-Istat Membru b'informazzjoni dak il-hin dwar id-devjazzjoni u x-xejriet tat-traffikar b'appoġġ għall-impenn nazzjonali fil-proċessi ta' politika internazzjonali; u
- jassisti lill-aġenziji tal-infurzar tal-liġi nazzjonali tal-Istat Membru fl-appoġġ ta' investigazzjonijiet kriminali, fejn applikabbli u fuq talba tagħhom.

#### 4.3.5. Indikaturi tal-implimentazzjoni tal-proġett

Iż-żamma ta' dashboards apposta għad-desktops u s-sistemi operatorji mobbli, li ser jagħmlu streaming live tal-informazzjoni minn kompartmenti siguri fis-sistema iTrace lill-awtoritajiet nazzjonali tal-Istati Membri. Help desk, li ser ikun immexxi minn persunal tal-proġett iTrace, li jipprovdi appoġġ shih lill-awtoritajiet tal-kontroll tal-esportazzjoni tal-armi u lill-persuni li jfasslu l-politika dwar il-kontroll tal-armi tal-Istati Membri. Sa 45 żjara fil-bliet kapitali tal-Istati Membri fuq talba.

Il-proġett ser jiġi implimentat matul il-perijodu sħiħ ta' tliet snin tal-proġett iTrace.

#### 4.3.6. Benefiċjarji tal-proġett

L-Istati Membri interessati kollha, bi zjarat fil-bliet kapitali u missjonijiet ta' verifika ta' wara l-kunsinna mwettqa fuq talba.

#### 4.4. Proġett 4: Sensibilizzazzjoni tal-partijiet interessati u koordinazzjoni internazzjonali

##### 4.4.1. Objettiv tal-proġett

Il-proġett ser juri l-benefiċċji ta' iTrace lil dawk li jfasslu l-politika internazzjonali u nazzjonali, l-esperti ta' kontroll ta' armi konvenzjonali, u l-awtoritajiet tal-liċenzji tal-esportazzjoni ta' armi. Ser jifasslu wkoll inizzjattivi ta' sensibilizzazzjoni għal aktar koordinazzjoni tal-qsim ta' informazzjoni u l-bini ta' shubiji sostenibbli ma' individwi u organizzazzjonijiet li jistgħu jiġġeneraw informazzjoni li tista' tittella' fis-sistema iTrace.

##### 4.4.2. Benefiċċju għal inizzjattivi tal-Unjoni dwar il-kontroll tal-armi

Il-proġett ser juri, f'diversi konferenzi, avvenimenti u proċessi, appoġġ mill-Unjoni għall-Proġett iTrace u juri r-rwol tal-proġett fl-ghoti ta' informazzjoni konkreta b'appoġġ għal inizzjattivi internazzjonali ta' kontroll tal-armi. Proġetti suċċessivi tal-iTrace (I, II u III) urew li s-sensibilizzazzjoni internazzjonali taqdi rwol kritiku fi: 1) it-tiswir tal-aġenda internazzjonali rigward il-proċessi internazzjonali ta' kontroll tal-armi; u 2) il-holqien ta' opportunitajiet għal kooperazzjoni mill-Istat mhux tal-UE mal-proġett iTrace u b'mod aktar generali tal-inizzjattivi tal-Unjoni dwar il-kontroll tal-armi.

##### 4.4.3. Attivitajiet tal-proġett

L-attivitajiet li ġejjin, b'attenzjoni dovuta mogħtija biex tiġi evitata sovrappożizzjoni ma' imprizi oħra pereżempju fuq il-komunikazzjoni tat-TKA, ser jitwettqu fil-qafas ta' dan il-proġett:

- (a) preżentazzjonijiet mill-persunal tal-proġett iTRACE lil konferenzi internazzjonali rilevanti dwar il-kummerċ illeċitu f'armi konvenzjonali fl-aspetti kollha tiegħu. Il-preżentazzjonijiet tal-persunal ser jifasslu biex juru l-iTrace, b'enfasi fuq: 1) il-benefiċċji konkreti tagħha għall-assistenza fil-monitoraġġ tal-implimentazzjoni tat-TKA, il-Programm ta' Azzjoni tan-NU, u strumenti internazzjonali rilevanti oħra; 2) l-utilità tagħha fl-identifikazzjoni ta' oqsma ta' prijorità għall-assistenza u l-kooperazzjoni internazzjonali; u 3) l-utilità tagħha bħala mekkaniżmu ta' tfassil ta' profil ta' valutazzjoni tar-riskju għall-awtoritajiet tal-liċenzji tal-esportazzjoni ta' armi;
- (b) preżentazzjonijiet tal-persunal tal-proġett iTrace lil gvernijiet nazzjonali u operazzjonijiet ta' żamma tal-paċi. Il-preżentazzjonijiet tal-persunal ser jifasslu biex juru l-iTrace lil dipartimenti ta' missjonijiet rilevanti, jinkoraġġixxu u jizviluppaw ftehimiet formali għall-kondiviżjoni ta' informazzjoni li jistgħu jiġġeneraw informazzjoni li tista' tiġi introdotta fis-sistema iTrace, kif ukoll biex jgħinu lil dawk li jfasslu l-politika fl-identifikazzjoni ta' oqsma ta' prijorità għall-assistenza u l-kooperazzjoni internazzjonali.

Il-proġett ser jiġi implimentat matul il-perijodu sħiħ ta' tliet snin tal-proġett iTrace.

##### 4.4.4. Riżultati tal-proġett

Il-proġett ser:

- (a) juri l-utilità tal-iTrace u l-kunċett tad-dokumentazzjoni, il-ġbir u l-kondiviżjoni tad-data dwar id-devjazzjoni lil dawk li jfasslu l-politika nazzjonali u internazzjonali li jahdmu fl-implimentazzjoni tal-ftehimiet dwar il-kontroll ta' armi konvenzjonali u l-kontroll tal-esportazzjoni ta' armi (it-TKA, il-Programm ta' Azzjoni tan-NU, u strumenti internazzjonali oħra rilevanti) u jappoġġaw l-implimentazzjoni tagħhom;
- (b) jipprovdi informazzjoni rilevanti biex jassisti lil dawk li jfasslu l-politika u l-esperti ta' kontroll ta' armi fl-identifikazzjoni ta' oqsma ta' prijorità għall-assistenza u l-kooperazzjoni internazzjonali u fit-tfassil ta' strategiji effettivi kontra d-devjazzjoni;

- (c) jipprovdi lill-awtoritajiet tal-liċenzji tal-esportazzjoni ta' armi b'informazzjoni dettaljata dwar iTrace u l-utilità tagħha għall-valutazzjoni tar-riskju, minbarra li jipprovdi mezz għal aktar feedback u tishih tas-sistema;
- (d) jiffaċilita l-kondiviżjoni ta' informazzjoni bejn gvernijiet nazzjonali u operazzjonijiet għaż-żamma tal-paċi u għall-monitoraġġ tas-sanzjonijiet tan-NU, inkluż l-ipproċessar tad-data u analiżi bl-użu tas-sistema tal-iTrace;
- (e) jiffaċilita n-networking fost grupp dejjem jikber ta' esperti ta' kontroll ta' armi konvenzjonali involuti fit-twettiq ta' investigazzjonijiet *in situ* dwar id-devjazzjoni u t-traffikar ta' armi konvenzjonali u l-munizzjon tagħhom;
- (f) itejjeb il-profil pubbliku tat-traċċar ta' armi konvenzjonali u l-munizzjon tagħhom bhala mezz ta' assistenza fil-monitoraġġ tal-implimentazzjoni tat-TKA, il-Programm ta' Azzjoni tan-NU, l-ITI u strumenti internazzjonali u reġionali oħra tal-kontroll ta' armi u l-kontroll ta' esportazzjoni ta' armi.

#### 4.4.5. Indikaturi tal-implimentazzjoni tal-proġett

Sa 30 konferenza ta' sensibilizzazzjoni li attendew il-persunal tal-iTrace. Il-konferenzi kollha ser jinkludu preżentazzjonijiet tal-iTrace. L-aġendi u sommarji fil-qosor tal-konferenzi ser jiġu inklużi fir-rapport tan-narrattiva trimestrali.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.4.6. Benefiċjarji tal-proġett

Jekk jogħġbok ara t-Taqsima 4.2.6 hawn fuq għal lista shiha ta' benefiċjarji, li hija identika għall-benefiċjarji ta' dan il-proġett.

### 4.5. Proġett 5: rapporti ta' politika tal-iTrace

#### 4.5.1. Objettiv tal-proġett

Il-proġett ser jipprovdi rapporti ta' kwistjonijiet ta' politika ewlenin, mehuda mid-data ġġenerata mill-investigazzjonijiet fuq il-post u ppreżentata fuq is-sistema iTrace. Ir-rapporti ser ikunu maħsuba biex jenfasizzaw oqsma speċifiċi ta' interess internazzjonali, inklużi tendenzi maġġuri fit-traffikar ta' armi u munizzjon konvenzjonali, id-distribuzzjoni reġjonali ta' armi konvenzjonali traffikati u l-munizzjon tagħhom, u oqsma ta' prijorità għall-attenzjoni internazzjonali.

#### 4.5.2 Benefiċċju għal inizzjattivi tal-Unjoni dwar il-kontroll tal-armi

Ir-rapporti ta' politika tal-iTrace jiffokaw l-attenzjoni internazzjonali fuq il-komprensività tal-inizzjattivi tal-Unjoni dwar il-kontroll tal-armi u l-impenji mehuda mill-Istati Membri biex jindirizzaw id-devjazzjoni ta' armi konvenzjonali u l-munizzjon tagħhom. Mill-2013 sa issa, dawn ir-rapporti kisbu kopertura importanti f'hafna mill-kanali tal-aħbarijiet ewlenin fid-dinja, u wasslu għal azzjoni nazzjonali mill-gvernijiet, il-membri parlamentari u s-soċjetà ċivili. Minhabba li r-rapporti tal-iTrace ma joqogħdux lura milli jidentifikaw armi konvenzjonali illeċiti li joriginaw fl-Unjoni, huma juru l-attitudni progressiva tal-Istati Membri lejn il-kontroll tal-armi. Dan, possibbilment, jinkoraġġixxi t-trasparenza u l-espansjoni tas-shubija u l-universalizzazzjoni ta' trattati u reġimi multilaterali ta' diżarm, nonproliferazzjoni, u kontroll tal-armi mitluba fl-Istrateġija Globali tal-UE, jiġifieri l-prinċipju "immexxu bl-eżempju".

#### 4.5.3. Attivitajiet tal-proġett

Analiżi fil-fond li twassal għall-ġbir, ir-rieżami, l-editjar u l-pubblikazzjoni, inkluż stampar u distribuzzjoni ta' massimu ta' 20 rapport ta' politika tal-iTrace.

#### 4.5.4. Riżultati tal-proġett

Il-proġett ser:

- (a) jipproduċi massimu ta' 20 rapport, kull wieħed bi profil ta' kwistjoni separata ta' interess internazzjonali;

- (b) jiżgura d-distribuzzjoni ta' rapporti ta' politika tal-iTrace lill-Istati Membri kollha;
- (c) ifassal strateġija ta' sensibilizzazzjoni mmirata biex tiżgura kopertura globali massima;
- (d) isostni l-viżibbiltà tal-Azzjoni fl-arena politika u l-mezzi tax-xandir tal-aħbarijiet internazzjonali billi, fost affarijiet oħra, jipprezenta informazzjoni dwar armi konvenzjonali illeċiti ta' interess topiku, jipprovdi analiżi rilevanti ta' politika b'appoġġ għal proċessi li għaddejjin ta' kontroll tal-armi, u jfassal rapporti li jipprovdu l-akbar interess għall-aħbarijiet tal-media internazzjonali.

#### 4.5.5. Indikaturi tal-implimentazzjoni tal-proġett

Massimu ta' 20 rapport online disponibbli għall-pubbliku dwar il-politika tal-iTrace, prodotti matul iż-żmien tal-Azzjoni proposta.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.5.6. Benefiċjarji tal-proġett

Jekk jogħġbok ara t-Taqsim 4.2.6 hawn fuq għal lista shiha ta' benefiċjarji, li hija identika għall-benefiċjarji ta' dan il-proġett.

### 4.6. Proġett 6: Traċċar u investigazzjoni msahha ta' armi konvenzjonali illeċiti u l-munizzjon tagħhom

#### 4.6.1. Objettiv tal-proġett

Il-proġett ser ikompli jibgħat talbiet formali għat-traċċar lill-gvernijiet nazzjonali, għal armi konvenzjonali illeċiti u l-munizzjon tagħhom, li r-reazzjonijiet għalihom jipprovdu informazzjoni komprensiva dwar il-ktajjen ta' provvista tagħhom u jidentifikaw il-post u ċ-ċirkostanzi li fihom gew iddevjati lejn utenti mhux awtorizzati. Dawn l-attivitàjiet għandhom l-għan li jstabbilixxu l-mekkaniżmi tad-devjazzjoni ta' armi konvenzjonali u l-munizzjon tagħhom, fuq bażi ta' każ b'każ u bl-appoġġ tal-Istati esportaturi, b'mod partikolari l-awtoritajiet ta' kontroll tal-esportazzjoni tal-armi tal-Istati Membri. It-traċċi jagħtu informazzjoni dettaljata dwar netwerks ta' provvista ta' armi konvenzjonali illeċiti, jidentifikaw każijiet ta' trasferiment mill-ġdid mhux awtorizzati bi ksur ta' ftehim tal-utenti aħharin, jissenjalaw ksur ta' embargos fuq l-armi tan-NU u tal-Unjoni, u jiġbdu l-attenzjoni tal-Istati għad-devjazzjoni wara l-esportazzjoni. Fuq kollox, minhabba li l-gvernijiet nazzjonali nfushom jipprovdu informazzjoni dwar it-traċċar, il-proċess tat-traċċar jipprovdi bażi għat-tfassil tal-politika dwar il-kontroll tal-armi.

#### 4.6.2 Benefiċċju għal inizjattivi tal-Unjoni dwar il-kontroll tal-armi

It-talbiet għat-traċċar ippermettew li l-proġett iTrace jipprovdi kontribut b'appoġġ għal diversi interventi ta' infurzar tal-liġi ta' Stati Membri (u Stati mhux membri), li jinkludu l-prosekuzzjoni u l-kundanna ta' individwi involuti fit-traffikar ta' armi konvenzjonali u l-munizzjon tagħhom, u materjal relatat.

It-talbiet għat-traċċar jiġbdu l-attenzjoni wkoll tal-Istati Membri għal każijiet ta' devjazzjoni wara l-esportazzjoni, u jipprovdu informazzjoni essenzjali għal valutazzjonijiet effettivi tar-riskju fl-ghoti ta' licenzji għall-esportazzjoni tal-armi. Bħala tali, l-iTrace jikkontribwixxi direttament informazzjoni li tassisti lill-Istati Membri fl-implimentazzjoni tal-Kriterju 7 tal-Požizzjoni Komuni 2008/944/PESK u l-Artikolu 11 tat-TKA. L-informazzjoni miksuba permezz tal-proċess tat-traċċar tidentifika wkoll utenti aħharin mhux awtorizzati, devjaturi ta' armi konvenzjonali, partijiet illegali fil-katina ta' provvista, u sorsi finanzjarji illeċiti. Dan jipprovdi lill-Istati Membri data kritika b'rabta mal-profilu tar-riskju tal-esportazzjoni.

#### 4.6.3. Attivitàjiet tal-proġett

Sensiela kostanti ta' talbiet ta' traċċar, u komunikazzjonijiet assoċjati u investigazzjonijiet ta' segwitu, tul iż-żmien kollu tal-proġett.

#### 4.6.4. Riżultati tal-proġett

Il-proġett ser:

- (a) jittraċċa armi konvenzjonali illeċiti u l-munizzjon tagħhom misjuba f'żoni milquta minn kunflitti b'rata mingħajr paragun. L-irfinar fil-proċeduri operattivi standard tal-CAR matul l-iTrace III, wara konsultazzjoni estensiva mal-Istati Membri, ser jiżgura li l-informazzjoni miġbura mill-Unità tat-Traċċar tal-CAR ser tiġi eżaminata mill-gvernijiet nazzjonali qabel ma tiġi rilaxxata u tikkontribwixxi għall-ikbar hażna fid-dinja ta' armi ta' kunflitt traċċati;

- (b) l-Unità tal-Invstigazzjoni Msahha (EIU) li ghadha kemm twaqqfet ser tiehu informazzjoni miġbura minn traċċi ta' armi konvenzjonali illeċiti u l-munizzjon tagħhom biex tistabbilixxi b'mod aktar ċar il-"min, kif, xiex, meta u kif" tad-devjazzjoni u tohloq mappa tal-ktajjen ta' provvista, iffukata fuq tliet pilastru ta' investigazzjoni: netwerks umani, finanzjament ta' armi illeċiti, u loġistika tal-provvista. L-EIU ser tkun tista' tithaddem madwar id-dinja u taħdem biex tikseb testimonjanzi mhux pubbliċi, informazzjoni finanzjarja, u dokumenti ġewwa u barra ż-żoni ta' kunflitt; u
- (c) fl-aħħar mill-aħħar, l-EIU ser tipprovi lil dawk li jfasslu l-politiki firxa ġdida ta' għazliet biex jindirizzaw trasferimenti illeċiti ta' armi konvenzjonali u l-munizzjon tagħhom u n-netwerks finanzjarji u loġistiċi warajhom, li jissupplimentaw miżuri bħal embargos fuq l-armi u kontrolli diretti fuq l-esportazzjoni, b'għazliet ta' "tharbit tan-netwerk" li jvarjaw minn diligenza dovuta bankarja sa spezzjonijiet immirati ta' kontejners, u twissijiet homor dwar intermedjarji kummerċjali.

#### 4.6.5. Indikaturi tal-implimentazzjoni tal-proġett

Il-volum u s-suċċess tat-talbiet ta' traċċar ser jiġu rreġistrati u vvalutati kontinwament matul iż-żmien kollu tal-Azzjoni.

Il-proġett ser jiġi implimentat matul il-perijodu shih ta' tliet snin tal-proġett iTrace.

#### 4.6.6. Benefiċjarji tal-proġett

Jekk joġġbok ara t-Taqsima 4.2.6 hawn fuq għal lista shiha ta' benefiċjarji, li hija identika għall-benefiċjarji ta' dan il-proġett.

#### 5. Postijiet

Il-proġetti 1, 2 u 6 ser jehtiegu stazzjonament estensiv fuq il-post ta' esperti ta' armi konvenzjonali fir-reġjuni milquta minn kunflitt. Dawn l-istazzjonamenti ser jiġu vvalutati skont il-każ, b'referenza għas-sigurtà, l-aċċess u d-disponibbiltà ta' informazzjoni. Il-CAR diġà għandha kuntatti stabbiliti jew proġetti għaddejnin f'bosta mill-pajjiżi kkonċernati. Il-proġett 3 ser jitmexxa fil-bliet kapitali ta' Stati Membri (bi vjaġġi oħrajn ġewwa l-pajjiżi soġġett għall-htigijiet tal-Istati Membri). Il-proġett 4 ser jitwettagħ f'konferenzi internazzjonali, u f'koordinament ma' gvernijiet nazzjonali u organizzazzjonijiet rilevanti, fid-dinja kollha biex tiġi żgurata l-vizibbiltà tal-proġett. Il-proġett 5 ser jiġi kkompilat fil-Belġju, l-Italja, Franza u r-Renju Unit.

#### 6. Tul ta' żmien

Iż-żmien totali għall-proġetti kollha f'daqqa huwa stmata li jkun ta' 36 xahar.

#### 7. Entità ta' implimentazzjoni u vizibbiltà tal-Unjoni

Il-CAR tqieghed fil-post timijiet ta' investigazzjoni żgħar mal-forzi lokali ta' difiża u ta' sigurtà, il-persunal taż-żamma tal-paċi/tal-appoġġ għall-paċi, u atturi oħra b'mandati ta' sigurtà. Kull meta dawn il-forzi jew missjonijiet jassiguraw armi illeċiti jew siti ta' għbir tal-evidenza, it-timijiet tal-CAR jirkupraw kull evidenza disponibbli dwarhom u dwar il-gruppi li jużawhom. Il-CAR imbagħad tipproċedi biex jittraċċa l-oġġetti kollha identifikabbli b'mod uniku u jwettaq investigazzjonijiet dwar it-trasferimenti illeċiti tagħhom, il-ktajjen ta' provvista, u l-appoġġ lill-partijiet li jheddu l-paċi u l-istabbiltà.

Filwaqt li taħdem mal-awtoritajiet ta' liċenzjar nazzjonali tal-esportazzjoni, il-CAR issib il-ktajjen ta' provvista li huma responsabbli għall-forniment tal-armi fil-kunflitti armati, billi tidentifika l-attività illeċita u d-devjazzjoni tal-armi mis-swieq legali għal dawk illeċiti. Il-CAR tirreġistra l-informazzjoni miġbura fuq is-sistema iTrace tagħha ta' monitoraġġ globali tal-armi, li b'aktar minn 500,000 arma ta' kunflitt, munizzjon, u materjal relatat, hija l-akbar hażna ta' data ta' armi ta' kunflitt madwar id-dinja.

Il-CAR tuża din l-informazzjoni biex: a) twissi lill-Istati Membri dwar id-devjazzjoni ta' armi konvenzjonali u l-munizzjon tagħhom; u b) tagħti lok għal inizjattivi mmirati kontra d-devjazzjoni, inkluż miżuri ta' kontroll tal-esportazzjoni riveduti u azzjoni diplomatika internazzjonali.

Din il-metodoloġija wriet bil-provi li tidentifika d-devjazzjonijiet kważi immedjatament, wara li t-timijiet fuq il-post tal-CAR ikunu infurmaw lill-Istati Membri b'armi ddevjati waqt li jkunu għadhom stazzjonati f'żoni milquta minn konflitti, pereżempju filwaqt li jkunu fuq il-post f'Mosul, l-Iraq. F'xi każijiet, it-timijiet tal-CAR skoprew trasferimenti mill-ġdid mhux awtorizzati fi żmien xahrejn minn meta l-armi jkunu hallew il-bieb tal-fabbrika.

Id-Deciżjoni (PESK) 2017/2283 tappoġġa lill-CAR biex tkompli u tkabbar il-proġett iTrace stabbilit bid-Deciżjoni 2013/698/PESK u mgħodda bid-Deciżjoni (PESK) 2015/1908 5. Il-proġetti, imsejha iTrace I, II u III, rispettivament, stabbilixxew sew lil iTrace bhala inizzjattiva sinifikattiva ta' monitoraġġ tal-armi ta' konflitt madwar id-dinja u pprovdew appoġġ dirett lill-awtoritajiet ta' liċenzjar tal-esportazzjoni u dawk li jfasslu l-politika ta' kontroll tal-armi tal-UE.

Barra minn hekk, fit-2 ta' Diċembru 2015, pjan ta' azzjoni tal-UE kontra t-traffikar u l-użu illeċitu tal-armi tan-nar u l-isplussivi talab għal "estensjoni tal-użu tal-iTrace" u rrakkomanda li kwalunkwe awtorità nazzjonali tal-infurzar tal-liġi li tindividwa d-devjazzjoni ta' armi u munizzjon tal-kontroll tivverifika dawn is-sejbiet mar-rekords fl-iTrace. Fl-2019, il-CAR ikkonkludiet memorandum ta' qbil mal-Europol biex tassisti f'dawn l-attivitajiet. Barra minn hekk, il-CAR ipprovdiet data tal-iTrace lis-sistema iARMS tal-Interpol u għenet lill-Interpol fl-identifikazzjoni ta' armi mtella' fl-iARMS mill-Istati Membri.

Il-CAR ser tiegħu l-miżuri kollha adatti biex tippubblicizza l-fatt li l-Azzjoni giet iffinanzjata mill-Unjoni. Tali miżuri ser jitwettqu skont il-Manwal dwar il-Komunikazzjoni u l-Vizibbiltà għall-Azzjonijiet Esterni tal-Unjoni Ewropea stipulat u ppubblikat mill-Kummissjoni Ewropea.

B'dan il-mod, il-CAR ser tiżgura l-vizibbiltà tal-kontribut tal-Unjoni b'kummerċjalizzazzjoni u pubbliċità adatti, li jenfasizzaw ir-rwol tal-Unjoni, jiżguraw it-trasparenza tal-azzjonijiet tagħha, u s-sensibilizzazzjoni dwar ir-raġunijiet għal din id-Deciżjoni, kif ukoll l-appoġġ tal-Unjoni għal din id-Deciżjoni u r-riżultati ta' dan l-appoġġ. Il-materjal prodott mill-proġett ser juri b'mod prominenti l-bandiera tal-Unjoni f'konformità mal-linji gwida tal-Unjoni għall-użu u r-riproduzzjoni preċiżi tal-bandiera.

## 8. Metodoloġija u salvagwardji għas-shab nazzjonali tal-gvern

L-Azzjoni iTrace ser iżżomm rappurtar politikament ibbilanċjat. F'konformità mal-prinċipji ċentrali tal-CAR, l-Azzjoni ser tirrapporta dwar armi konvenzjonali illeċiti u l-munizzjon tagħhom, li timijiet ta' investigazzjoni fil-post tal-CAR jiddokumentaw fi Stati milquta minn kunflitt, mingħajr preġudizzju għat-tip jew il-provenjenza tagħhom u irrispettivament mill-parti li jkollha dawk l-armi. Il-CAR tirrikonoxxi li l-Istati Membri li jiżvelaw informazzjoni fl-interess tat-trasparenza jistgħu jesponu l-esportazzjonijiet tagħhom tal-armi għal skrutinju pubbliku akbar. Għalhekk, sa fejn ikun fattibbli, il-CAR ser:

- (a) tirrikonoxxi, fir-rappurtar pubbliku tagħha, l-Istati Membri li pprovdew informazzjoni lill-Azzjoni iTrace fl-interess tat-trasparenza pubblika; u
- (b) tiżgura li r-rappurtar pubbliku tal-iTrace jiddifferenzja sew lill-Istati Membri msemmija fil-punt (a) minn stati li konsistentement ma jiżvelawx informazzjoni b'appoġġ għall-investigazzjonijiet tal-iTrace.

### 8.1 Ċarezza operazzjonali

Il-CAR ser titlob l-approvazzjoni minn qabel tal-COARM qabel ma jsir involviment sostantiv fil-pajjiżi kollha li preċedentement ma kinux soġġetti għal investigazzjonijiet iTrace fuq il-post jew programmi iTrace ta' tahrig u mentoragg. Kwalunkwe talba bħal din ser tippreżenta l-enfasi ġenerali tal-investigazzjonijiet u l-metodoloġija prevista mill-CAR għall-pajjiż prospettiv. Fil-mument tal-adozzjoni ta' din id-Deciżjoni, programmi tal-iTrace kienu operaw preċedentement fil-pajjiżi li ġejjin: l-Afganistan; l-Arabja Sawdija; il-Bahrain; il-Benin; il-Burkina Faso; ir-Repubblika Ċentru-Afrikana; iċ-Chad; l-Eġittu; l-Emirati Gharab Magħquda; l-Etjopja; il-Filippini; il-Ġordan; il-Gambja; il-Ghana; l-Indja; l-Iraq; l-Iżrael; il-Jemen; il-Kenja; ir-Repubblika tal-Kongo; il-Kosta tal-Avorju; il-Libanu; il-Libja; il-Mali; il-Marokk; il-Mauritania; il-Myanmar; in-Nepal; in-Niġer; in-Niġerja; is-Senegal; is-Sirja; is-Somalja; is-Sudan; is-Sudan t'Isfel; it-Tuneżija; it-Turkija; l-Uganda; u l-Ukrajna.

### 8.2 Mitigazzjoni tal-preġudizzju

Il-CAR tirrikonoxxi li l-livell ta' dettall ipprovdut mill-gvernijiet nazzjonali bi twegiba għat-talbiet ta' traċċar, li jvarja minn ebda rispons għall-iżvelar shih u l-forniment ta' dokumenti ta' trasferiment, jista' jirriżulta fi Stati Membri jgarrbu livelli differenti ta' esponiment pubbliku. Il-CAR tintrabat li ttaffi kwalunkwe preġudizzju impliċitu li disparità bħal din fit-twegibiet dwar it-traċċar tista' tintroduċi fir-rappurtar tal-iTrace, billi:

- (a) iżżid introduzzjoni esplicita testwali quddiem il-kazijiet kollha rappurtati mill-Azzjoni tal-iTrace fejn l-Istati Membri jkunu wiegħu b'mod trasparenti għal talbiet ta' traċċar b'mod li, fejn ikun applikabbli, tafferma mingħajr ambigwiżà l-legalità tat-trasferimenti soġġetti għal dawk it-talbiet tat-traċċar;



- (b) iżidu introduzzjoni esplicita testwali quddiem il-kazijiet kollha rrapportati mill-Azzjoni tal-iTrace fejn l-Istati ma jkunux wiegħbu għal talbiet ta' traċċar, li tiddikjara li "minhabba n-nuqqas ta' tveġiba dwar it-traċċar, il-CAR ma tistax tippronunzja ruħha dwar il-legalità tat-trasferiment inkwistjoni" (dan mhux ser japplika għal kazijiet fejn l-Istati Membri jkunu pprovdew, bi tveġiba għal talbiet speċifiċi ta' traċċar, raġunijiet li ma jhalluhomx iwiegħbu minnufih jew b'mod shih); u
- (c) l-ġhoti ta' rapport skedat lis-Servizz Ewropew għall-Azzjoni Esterna dwar il-kazijiet kollha fejn il-CAR ma tkunx irċeviet minghand l-Istati rikonoxximent tal-fatt li jkunu rċevew talba għat-traċċar fi żmien 28 jum minn meta jirċevuha. Il-CAR ser tirreġistra r-rikonoxximenti kollha li tircievi fil-forma ta' ittri, faksimili, posta elettronika, jew telefonati.

### 8.3. Il-proċess tat-traċċar

L-Istati Membri jwiegħbu għal talbiet ta' traċċar mahruġa mill-CAR fil-qafas tal-Proġett iTrace kompletament għad-diskrezzjoni tagħhom, skont il-leġislazzjoni nazzjonali tagħhom dwar il-kontrolli fuq l-esportazzjoni u l-kunfidenzjalità tad-data.

Għall-bidu l-CAR tibgħat talbiet għat-traċċar elettronikament lil Missjoni Permanenti tal-gvern għan-Nazzjonijiet Uniti fi New York, għalkemm thegġeġ lill-gvernijiet nazzjonali, għal raġunijiet amministrattivi, biex jassenjaw punt ta' kuntatt fil-belt kapitali għal komunikazzjonijiet futuri mal-Azzjoni tal-iTrace.

Il-proċess ta' traċċar isegwi l-proċedura operattiva standard interna tal-CAR 02.02 u jinkludi l-passi li ġejjin:

- (a) fil-mument tal-ġbir tad-data, timijiet ta' investigazzjoni fuq il-post li jehtieg li jittraċċaw armi konvenzjonali u l-munizzjon tagħhom, jimmarkawhom għat-traċċar fis-Sistema Globali ta' Rappurtar dwar l-Armi, iTrace;
- (b) l-Unità tat-Traċċar tal-CAR teżamina d-data l-oħra kollha miġbura fuq il-post u, flimkien mal-Unità tal-Analitika tal-CAR, toħroġ kwalunkwe talba oħra li tista' tqis rilevanti;
- (c) għal elementi magħzula għat-traċċar, is-sistema awtomatikament: i) tassenja numru tat-talba għat-traċċar għal kull element; ii) thejji lista tat-talbiet għat-traċċar għal element wiehed jew aktar, li joriginaw minn pajjiż wiehed, f'komunikazzjoni ta' traċċar waħda; u iii) tassenja numru ta' korrispondenza lil kull komunikazzjoni ta' traċċar;
- (d) meta tintbagħat talba għat-traċċar jibda perijodu ta' stennija ta' 28 jum, li jqis il-proċeduri nazzjonali, pereżempju fl-Istati Membri. Matul il-perijodu ta' stennija, l-element ma jista' jiġi ppubblikat jew ikun hemm referenza għalih febda produzzjoni mill-CAR;
- (e) jekk, fi tmiem il-perijodu ta' 28 jum, l-Unità tat-Traċċar ma tkunx irċeviet tveġiba għat-traċċar, hija tista' toħroġ tfakkira (permezz ta' email jew telefonata, filwaqt li iżzomm noti tal-komunikazzjonijiet kollha). It-tfakkira ma tagħtix bidu għal perijodu ieħor ta' 28 jum;
- (f) meta l-Unità tat-Traċċar tircievi tveġiba għal xi talba ta' traċċar, hija tinnotifika lill-persunal kollu rilevanti. Il-persunal rilevanti jiddiskuti t-tveġiba mal-Unità tat-Traċċar u jiddeciedi x'azzjoni tittiehed (jiġifieri: il-parti risponenti wiegħbet il-mistoqsijiet tal-CAR? Jenhtieg segwitu jew li tintalab kjarifika mill-CAR? Il-CAR tista' toħroġ dritt ta' tveġiba?);
- (g) ladarba jkunu waslu l-kjarifiki kollha, l-Unità tat-Traċċar tikkompila notifika ta' dritt ta' tveġiba. Dan huwa sommarju konciz tal-informazzjoni pprovduta bhala tveġiba għat-talba tal-CAR u jinkludi twissijiet li jirrispondu għal informazzjoni nieqsa jew inkonklużiva. It-test huwa mfassal biex jiġi replikat verbatim fl-iTrace u fi produzzjonijiet oħra tal-CAR u jrid jagħti l-informazzjoni kollha pprovduta mir-risponent għat-talba ta' traċċar. L-unità tat-Traċċar tibgħat l-abbozz tat-test lit-tim responsabbli biex jitlob it-traċċar biex jeżaminah. Mal-aċċettazzjoni tat-test, it-tim jinnotifika lill-Unità tat-Traċċar bil-miktub u lill-Unità tat-Traċċar tibgħat id-dritt ta' tveġiba;
- (h) meta jintbagħat dritt ta' tveġiba jibda perijodu ta' stennija ieħor ta' 28 jum, li matulu l-CAR tistieden lill-parti risponenti biex tissuggerixxi zidiet jew emendi għat-test tad-dritt ta' tveġiba;

- (i) jekk il-parti rispondenti tissuggerixxi emendi għat-test tad-dritt ta' twegiba, il-CAR temenda t-test u terġa' tohrog id-dritt ta' twegiba. Kull darba li l-Unità tat-Traċċar tohrog mill-gdid dritt ta' twegiba, jerga' jibda perijodu iehor ta' stennija ta' 28 jum. Dan il-proċess jista' jiġi ripetut sakemm il-CAR tqis li jkun gie konkluz skambju kostruttiv. Il-CAR mhix marbuta li taċċetta emendi għad-dritt ta' twegiba *ad infinitum*;
- (j) il-proċess tad-dritt ta' twegiba jikkonkludi jew meta l-gvern ikkonċernat jinnotifika lill-CAR li t-test huwa aċċettabbli, jew inkella meta l-CAR tqis li modifiki ulterjuri ssuggeriti mill-gvern ikkonċernat ikunu invalidi jew superfluwi. Jekk il-gvern jikkomunika n-nuqqas ta' qbil tiegħu mal-CAR, u l-CAR tqis li l-punti mqajma jkunu invalidi jew superfluwi, il-CAR għandha tirreferi l-oġġezzjonijiet fit-test tad-dritt ta' twegiba;
- (k) f'kazijiet fejn il-proċess tad-dritt ta' twegiba jkun għaddej u l-pubblikazzjoni tkun imminente, ġimagħtejn qabel l-"imblukkar tat-test", il-CAR tikkomunika lill-parti rispondenti li bidliet ulterjuri mhux ser jiddaħhlu fil-pubblikazzjoni rilevanti wara d-data tal-imblukkar tat-test;
- (l) meta l-Unità tat-Traċċar tkun inkorporat l-emendi u ż-zidiet kollha fit-test tad-dritt ta' twegiba, hija tibgħat l-abbozz tat-test lit-tim li kien responsabbli biex jitlob it-traċċa biex jeżaminaha. Mal-aċċettazzjoni tat-test, it-tim tal-CAR jinnotifika lill-Unità tat-Traċċar bil-miktub. Wara l-approvazzjoni, it-test tad-dritt ta' twegiba jkun "imblukkat" u ma jkunx jista' jsir aktar tibdil fit-test tad-dritt ta' twegiba. Minn hemm 'il quddiem, dan it-test irid jiġi replikat verbatim f'kull produzzjoni pubblika jew mhux pubblika li tirreferi għall-każ. Għalhekk, huwa imperattiv li l-Unità tat-Traċċar u t-timijiet rilevanti jaqblu fuq test verbatim kollu kemm hu qabel ma johorġu drittijiet ta' twegiba; u
- (m) jekk gvern, fit-twegiba tiegħu għal talbiet ta' traċċar tal-CAR, jidentifika l-punt li jmiss fil-katina ta' provvista, il-CAR tohrog talba għidida għal traċċar lil dik il-parti, u l-proċess tat-traċċar jerga' jibda mill-punt (a).

#### 8.4. Notifika bil-quddiem

Il-CAR tibgħat notifika bil-quddiem lill-partijiet kollha li jkun hemm referenza sostantiva dwarhom f'pubblikazzjonijiet tal-iTrace. Din tiegħu l-forma ta' komunikazzjoni formali, li tithejja mill-awtur tal-pubblikazzjoni li jkun imiss u tintbagħat mill-Unità tat-Traċċar. In-notifika bil-quddiem tiddekrivi kif ir-rapport ser jirreferi għar-relazzjoni bejn il-gvern jew entità oħra msemmija u l-każ ikkonċernat u tkun imfassla biex tiżgura li:

- (a) il-CAR wettqet id-diligenza dovuta fuq kwalunkwe allegazzjoni jew referenza magħmula għal entitajiet fil-produzzjonijiet tagħha; u
- (b) l-informazzjoni pprezentata fir-rapporti tal-CAR tkun preċiża u ġusta.

Ladarba tintbagħat, notifika minn qabel tagħti bidu għal perijodu ta' stennija ta' 28 jum, li matulu l-CAR tistieden lil min jirċeviha biex jivverifika l-eżattezza tal-informazzjoni pprovduta u jippreżenta kwalunkwe oġġezzjoni. L-element ma jista' jiġi ppubblikat jew ikun hemm referenza għalih febda produzzjoni mill-CAR matul dan il-perijodu ta' 28 jum.

#### 9. Rappurtar

Il-CAR ser thejji rapporti narrattivi kull tliet xhur. Dawn ser jinkludu, fost affarijiet oħra, informazzjoni dettaljata dwar l-attivitajiet imwettqa matul il-perijodu ta' rappurtar, proġett bi proġett, inkluż id-dati u l-istituzzjonijiet nazzjonali. Ir-rappurtar ser ikopri wkoll l-għadd ta' konsultazzjonijiet minn iTRACE mal-Istati Membri.

L-ambitu ġeografiku tal-attivitajiet ta' riċerka, l-ammont u l-kategorija tas-sejbiet, kif ukoll l-origini tagħhom ser ikunu disponibbli fuq is-sit elettroniku tal-iTRACE fil-hin reali.